

श्रीगोदाष्टोत्तरशतनामस्तोत्रम्

Shri Goda Ashtottarashatanamastotram

sanskritdocuments.org

December 25, 2018

Shri Goda Ashtottarashatanamastotram

श्रीगोदाष्टोत्तरशतनामस्तोत्रम्

Sanskrit Document Information

Text title : godAShTottaraShatanAmastotram

File name : godAShTottaraShatanAmastotram.itx

Category : devii, nadI, aShTottaraShatanAma

Location : doc_devii

Transliterated by : Karthik Raman karthik.raman at gmail.com

Proofread by : Karthik Raman karthik.raman at gmail.com

Latest update : November 29, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

December 25, 2018

sanskritdocuments.org

श्रीगोदाष्टोत्तरशतनामस्तोत्रम्



ध्यानम् ।

शतमखमणि नीला चारुकल्हारहस्ता
स्तनभरनमिताङ्गी सान्द्रवात्सल्यसिन्धुः ।
अलकविनिहिताभिः स्रग्भिराकृष्टनाथा
विलसतु हृदि गोदा विष्णुचित्तात्मजा नः ॥

अथ स्तोत्रम् ।

श्रीरङ्गनायकी गोदा विष्णुचित्तात्मजा सती ।
गोपीवेषधरा देवी भूसुता भोगशालिनी ॥ १ ॥

तुलसीकाननोद्भूता श्रीधन्विपुरवासिनी ।
भट्टनाथप्रियकरी श्रीकृष्णहितभोगिनी ॥ २ ॥

आमुक्तमाल्यदा बाला रङ्गनाथप्रिया परा ।
विश्वम्भरा कलालापा यतिराजसहोदरी ॥ ३ ॥

कृष्णानुरक्ता सुभगा सुलभश्रीः सलक्षणा ।
लक्ष्मीप्रियसखी श्यामा दयाञ्चितदृगञ्जला ॥ ४ ॥

फल्गुन्याविर्भवा रम्या धनुर्मासकृतव्रता ।
चम्पकाशोक-पुन्नाग-मालती-विलसत्-कचा ॥ ५ ॥

आकारत्रयसम्पन्ना नारायणपदाश्रिता ।
श्रीमदष्टाक्षरीमन्त्र-राजस्थित-मनोरथा ॥ ६ ॥

मोक्षप्रदाननिपुणा मनुरत्नाधिदेवता ।
ब्रह्मण्या लोकजननी लीलामानुषरूपिणी ॥ ७ ॥

ब्रह्मज्ञानप्रदा माया सच्चिदानन्दविग्रहा ।
महापतिव्रता विष्णुगुणकीर्तनलोलुपा ॥ ८ ॥

प्रपन्नार्तिहरा नित्या वेदसौधविहारिणी ।
 श्रीरङ्गनाथमाणिक्यमञ्जरी मञ्जुभाषिणी ॥ ९ ॥
 पद्मप्रिया पद्महस्ता वेदान्तद्वयबोधिनी ।
 सुप्रसन्ना भगवती श्रीजनार्दनदीपिका ॥ १० ॥
 सुगन्धवयवा चारुरङ्गमङ्गलदीपिका ।
 ध्वजवज्राङ्कुशाब्जाङ्क-मृदुपाद-लताञ्चिता ॥ ११ ॥
 तारकाकारनखरा प्रवालमृदुलाङ्गुली ।
 कूर्मोपमेय-पादोर्ध्वभागा शोभनपार्श्विका ॥ १२ ॥
 वेदार्थभावतत्त्वज्ञा लोकाराध्याङ्घ्रिपङ्कजा ।
 आनन्दबुद्बुदाकार-सुगुल्फा परमाऽणुका ॥ १३ ॥
 तेजःश्रियोज्ज्वलधृतपादाङ्गुलि-सुभूषिता ।
 मीनकेतन-तूणीर-चारुजङ्घा-विराजिता ॥ १४ ॥
 ककुद्वज्जानुयुग्माढ्या स्वर्णरम्भाभसविथका ।
 विशालजघना पीनसुश्रोणी मणिमेखला ॥ १५ ॥
 आनन्दसागरावर्त-गम्भीराम्भोज-नाभिका ।
 भास्वद्वलित्रिका चारुजगत्पूर्ण-महोदरी ॥ १६ ॥
 नववल्लीरोमराजी सुधाकुम्भायितस्तनी ।
 कल्पमालानिभभुजा चन्द्रखण्ड-नखाञ्चिता ॥ १७ ॥
 सुप्रवाशाङ्गुलीन्यस्तमहारत्नाङ्गुलीयका ।
 नवारुणप्रवालाभ-पाणिदेश-समञ्चिता ॥ १८ ॥
 कम्बुकण्ठी सुचुबुका विम्बोष्ठी कुन्ददन्तयुक् ।
 कारुण्यरस-निष्यन्द-नेत्रद्वय-सुशोभिता ॥ १९ ॥
 मुक्ताशुचिस्मिता चारुचाम्पेयनिभनासिका ।
 दर्पणाकार-विपुल-कपोल-द्वितयाञ्चिता ॥ २० ॥
 अनन्तार्क-प्रकाशोद्यन्मणि-ताटङ्क-शोभिता ।
 कोटिसूर्याग्निसङ्काश-नानाभूषण-भूषिता ॥ २१ ॥
 सुगन्धवदना सुभ्रू अर्धचन्द्रललाटिका ।
 पूर्णचन्द्रानना नीलकुटिलालकशोभिता ॥ २२ ॥

सौन्दर्यसीमा विलसत्-कस्तूरी-तिलकोज्वला ।
धगद्ध-गायमानोद्यन्मणि-सीमन्त-भूषणा ॥ २३ ॥
जाज्वल्यमाल-सद्रत्न-दिव्यचूडावतंसका ।
सूर्यार्धचन्द्र-विलसत्-भूषणाञ्चित-वेणिका ॥ २४ ॥
अत्यर्कानल-तेजोधिमणि-कञ्चुकधारिणी ।
सद्रत्नाञ्चितविद्योत-विद्युत्कुञ्जाभ-शाटिका ॥ २५ ॥
नानामणिगणाकीर्ण-हेमाङ्गदसुभूषिता ।
कुङ्कुमागरु-कस्तूरी-दिव्यचन्दन-चर्चिता ॥ २६ ॥
स्वोचितौज्वल्य-विविध-विचित्र-मणि-हारिणी ।
असङ्ख्येय-सुगवस्पर्श-सर्वातिशय-भूषणा ॥ २७ ॥
मल्लिका-पारिजातादि दिव्यपुष्प-स्रगञ्चिता ।
श्रीरङ्गनिलया पूज्या दिव्यदेशसुशोभिता ॥ २८ ॥
॥ इति श्रीगोदाष्टोत्तरशतनामस्तोत्रं सम्पूर्णम् ॥

Encoded and proofread by Karthik Raman karthik.raman at gmail.com

—
Shri Goda Ashtottarashatanamastotram
pdf was typeset on December 25, 2018
—

Please send corrections to sanskrit@cheerful.com

